

*śrīḥ*  
*śrīmate nigamāntamahādeśikāya namaḥ*  
*śrīmān veikaṭanāthāryaḥ kavitarḥkikakesarī*  
*vedāntācāryavaryo me sannidhattāṃ sadā hr̥di* ॥

*villūr naḍādūr śrī śrīnidhisvāmi kṛtiṣu*  
॥ *śrīrājagopālavimśatiḥ* ॥

This document\* has been prepared by  
**Sunder Kidambi**  
with the blessings of  
**śrī raṅgarāmānujamahādeśikan**  
His Holiness *śrīmad āṇḍavan* of *śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ

॥ śrīrājagopālavimśatiḥ ॥

kavitājitakalolikanyakākāntavakṣase |  
karuṇādiguṇādhyāya kamalānidhaye namaḥ ॥

ānandabṛndāvanakelilolaṃ  
śrīnandagovṛndapadānuyāyi |  
sānandagovindapadāravindam  
ānandabṛndāvanamātanotu ॥ 1 ॥

madhurāsavidhe kārmukanagare  
madhurākāraṃ kiñcana daivam |  
vinatānandanavinutaṃ purato  
vinatānandanadāyi vibhāti ॥ 2 ॥

dhanyatamaśrībhīṣmakakanyā  
mañjuladakṣiṇapārśvamudāram |  
satyālaṅkṛtataditarapārśvaṃ  
satyānandaṃ vande devam ॥ 3 ॥

āgamasurabhilamañjulakavitā  
bhāsurabhūsurasurabhūmīruḥ |  
āsuravañcanabhūrivilāsaḥ  
kārmukapuravaramuraripurindhe ॥ 4 ॥

sakṛtsabhakti prañatiṃ vidhāya  
dhanuṣpurīvallavavallabhāya |  
jano'tra yadvindati saṃśṛṇudhvaṃ  
janā ! manonandanahetubhūtam ॥ 5 ॥

parāṅkuśatvaṃ parakālabhāvaṃ  
śrīviṣṇucittatvamato mahattvam |  
śrībhaktisāratvamatīva mānyaṃ  
bhaktāṅghrīreṇutvapariṣkṛtaṃ tat ॥ 6 ॥

āsādyā so'yaṃ kulaśekharassan  
yogīndravāhyo'pi bhavatyavanyām |

dhanuṣpurīmādhavapādapadma  
sevāphalaṃ varṇayituṃ ka iṣṭe || 7 ||

dhanuṣpurīndoḥ kacaśaivalādhyam  
netrorumīnam mukhapadmasadma |  
yadantaraṅgaṃ vinatasya jantoḥ  
tatassarō vā na hi vā sa eṣaḥ || 8 ||

ciñcātarutalanilayamunīśvara  
cintāviharaṇapadamevāyam |  
kārmukanagarīkālāpayodaḥ  
ciñcābhaktaṃ kathayati bhuktam || 9 ||

dhanuṣpurīmanmathamanmathasya  
saundaryamāsvādayituṃ dhareyam |  
vicintya godeti janim prapede  
śrīdhanvinavye nagare'nurūpam || 10 ||

dhanuṣpuraṃ vā kimu dhanvinavya  
purannvabhūt prāktanamityudītam |  
sandehamantaḥ kila śāntamenam  
navyam padaṃ nāmagataṃ vidhatte || 11 ||

dhanuṣpurīnāthakṛtābhilāṣāṃ  
śrīviṣṇucittassa vilokya putrīm |  
pade pede śārṅgadhanussametaṃ  
nijāsu gāthāsu mudābhidhatte || 12 ||

godānubhūtyā satataṃ bhavantyā  
dhanuṣpurīnāyaka eva godaḥ |  
jātassvayam yanmama cāpi godaḥ  
yato vibhāti śritapārijātaḥ || 13 ||

girirgirīśasya dhanuḥ kilāsīt  
puṇḍraṃ dhanuḥ kasyacidasya sūnoḥ |  
puraṃ dhanuḥ kinvidamasya jātaṃ  
dhanuṣpuraṃ nāma kutonyathā syāt || 14 ||

niryantaraṅgaṃ pariṇamanti na yāvadeva-  
mākruśya śārṅgadhanuṣā sahitaṃ bhavantam |

ācāryaratnamavadattadihātra taṃ tvā-  
mabhyāgataṃ kathayatīva dhanuṣpuraṃ naḥ || 15 ||

āha śrutih praṇavameva dhanuśśarāntaḥ  
tvāṃ brahma lakṣyamīha nāma pure tadevam |  
tasmādidam praṇavapaṭṭaṇameva manye  
citraṃ śarāsanapure śaralakṣyavāsaḥ || 16 ||

sītāmiva godāmapī labdhaṃ kimu kāmāt  
kiñciddhanurasyāṃ bhuvī sajyaṃ kṛtavāṃstvam |  
tenābhavadetatkīla nāmātra yathārthaṃ  
mandasmita ! mandaṃ vada kiñcinmama tattvam || 17 ||

kiṃ vā kumbhabhuvāḥ kuṭhāramunito labdhaṃ dhanustattvayā  
deśe'smin nihitaṃ hitaṃ trijagatāṃ tasmāddhanuṣpūriti |  
nāmābhūdathavā dhanurdhanuriti tvanmātrvattvanmaye  
madvaṃśoditabhaktasattamamaṇau tvadvyāhṛtervā vada || 18 ||

karadhṛtanavanītaṃ kālameghābhīrāmaṃ  
kamalanayanamekaṃ kalpakaṃ kāmītānām |  
kalabhamiva vilolaṃ kāntakalyāṇarūpaṃ  
kalaya hṛdaya ! kañcit kiñciducchūnakukṣim || 19 ||

nandanandanapadāravindayoḥ  
syandamānamakarandasevayā |  
tundilān vayamamandanandathūn  
cāpapattanajanānupāsmāhe || 20 ||

vidyānidherveṅkaṭaśeṣasūreḥ  
kaṭākṣato yaḥ kavīrājarājaḥ |  
sa śrīnidhiḥ śrīnidhirāghavākhyāḥ  
dhanuṣpurīnāthanutiṃ vitene || 21 ||

|| iti śrīrājagopālavimśatiḥ samāptā ||